


**የጸገዩ ወይን (ደብተራው) እናት ከህልፈታቸው በፊት ጽፈውት የተገኘ እንጉርጉሮ**

ከዚህ በታች የቀረበው ሰነድ የጸገዩ ወይን (ደብተራው) እናት እማሆይ በላይነሽ ቦካን በሕይወት እያሉ ስለልጃቸው ናፍቆታቸውን ለመወጣት በስንኝ ቋጠሮ ያንጉራጎሩበት ነው። ከህልፈታቸው በሁዋላም ከቤታቸው ተገኝቷል። ደብተራውን "አንቺ" እያሉ ይጠሩት እንደነበረም ይታወቃል። "ደብተራውና ሌሎችም ደብዛቸው የጠፋ የሀዘብ ልጆች የት ደረሱ ብለን በጋራ እንጠይቅ!" ስንልም ናፍቆትን እንዳረገዙ ያለፉት እማሆይ እና ሌሎች ብዙ የኢትዮጵያ ወላጆች አደራ ከመቃብር እያስተጋባብን ነው። በግዕዝ የሚጀምረው ሙሉው የእማሆይ እንጉርጉሮም እነሆ፡



ድምጸ እግሪሁ ለዝናም፤

ሶ ዘይዘንም ዝናም፤

ጸገዩ ወይን ወፈርየ ሮማን፤

ሰናይት ሰላማዊት አንተ ናፍቅራ በጽድቅ፤

ገሪማ ግሩም ገረምከኒ ብጹዕ አባ ገሪማ፤

ተጎናጸፍ ሰናይ የመልአክ አስኬማ።

ጸገዩ ወይንዬ፤ የኔ የብቻዬ፤

ልፍታ ላገልድምሽ፤ እስቲ እንደ ሱሪዬ፤

በጆሮዬ ላርግሽ፤ እንደ ጉትቻዬ፤

ያለሽበት ሀገር ጸሐይ ነውወይ ደመና?

ዝናብ ነውወይ ደመና?፤

አልቅሼ፤ አልቅሼ፤ ዓይኔ ደም አፈራ፤

አንቺ ጽኝ፤ ጽኝ፤ እኔንም ያጽናኝ፤

ሴራ ቆረጡብን፤ እንዳንገናኝ!

የባሕር ቁጤማ፤ የምትመስይው፤

ዘም ዘም አልሽና፤ ጋራውን ዞርሽው።

እስቲ ጠይቁልኝ፤ ምናለ በሆዴ?!፤

"እማይ ደህና ሰንብች"፤ ሳትለኝ መሄዴ?

ቅኔ ጸመድን፤ እቤትሽ ያለው፤

ማን ሊሰራው ነው?

ማን ሊመረግደው?

ትተሽ የሄድሽው?!፤